

વિશ્વમાં સુખી થવાનો



વિશ્વમાં સુખી થવાનો એકમાત્ર સાર,
બ્રહ્મચર્ય ખોલે આંતરિક સુખદ્વાર.

એકમેવ અદ્વિતીય નિરાલંબ ધાર,
નિર્વિકાર દશા એ જ વીતરાગમાલ.

પંચ મહાવ્રતનો મુખ્ય જે આધાર,
શીલવંત પ્રભાવકને સ્વાનંદ અપાર.---વિશ્વમાં...

આનંદ-પરમાનંદ વચ્ચેનો જે તાર,
ઉર્ધ્વમાન વીર્ય પચતાં ઓજસ ઉભાર.

શાંત-શીતળ સ્થિરતા શીલે સર્વોદ્ધાર,
અવ્યાબાધ આત્માનંદ ઠારે આરપાર.---વિશ્વમાં...

જેણે શોધી લીધો વિશ્વે પુદ્ગલસાર,
નિરપેક્ષ આયખે જ પૂર્ણ થ્યો વહેવાર.

“જ્ઞાની” પાસે સર્વ જગત-રોગનો ઉપચાર,
નિશ્ચયાત્મ ભાન સાથે માગો બેડા પાર.---વિશ્વમાં...

